

**राज्यपाल से साइकिल यात्रा दल ने भेंट की**

**मुगलसराय जंक्शन का नाम बदलकर लाल बहादुर शास्त्री के नाम करने की मांग**

लखनऊ: 21 सितम्बर, 2016

उत्तर प्रदेश के राज्यपाल श्री राम नाईक से आज राजभवन में पूर्व प्रधानमंत्री श्री लाल बहादुर शास्त्री जन्म स्थली सेवा न्यास के संयोजक श्री कृष्ण गुप्ता के नेतृत्व में मुगलसराय से लखनऊ आये एक साइकिल यात्रा दल ने भेंट की और शास्त्री जी के मुगलसराय स्थित जन्म स्थली के विकास के संबंध में पांच सूत्रीय मांग पत्र माननीय राष्ट्रपति, प्रधानमंत्री, गृहमंत्री, रेल मंत्री आदि को सम्बोधित ज्ञापन सौंपा।

पूर्व प्रधानमंत्री श्री लाल बहादुर शास्त्री जन्म स्थली सेवा न्यास द्वारा राज्यपाल को दिये गये मांग पत्र में मुगलसराय जंक्शन का नाम बदलकर लाल बहादुर शास्त्री के नाम, जन्मस्थली को राष्ट्रीय धरोहर घोषित करने, जन्मस्थली की जमीन को रेल परिषद से मुक्त कर लाल बहादुर शास्त्री सेवा न्यास को आवंटित करने, जन्मस्थली पर पुस्तकालय एवं संग्रहालय स्थापित करने तथा जन्मस्थली पर गरीब बच्चों, दिव्यांग एवं अनाथों के लिये विद्यालय स्थापित करने की मांग की गई है।

इस साइकिल यात्रा दल में श्री सुनील शाह, श्री सुख्खू पासवान, श्री संजीवन रजक, श्री अमित कुमार, श्री सूरज कुमार पिन्टू, श्री राजकुमार गुप्ता, श्री विश्वनाथ पासवान, श्री शमशेर सिंह तथा श्री किशन शामिल थे। न्यास के सदस्यों ने राज्यपाल को पाकड़, पीपल तथा बरगद के पौधे राजभवन में रोपित किये जाने के लिये भेंट स्वरूप प्रदान किये।

-----

अंजुम/ललित/राजभवन (344/36)



